

पत्रिका
(06-04-2015)

अपराध पीड़िता को मिसरोद पुलिस की शर्मनाक सलाह

'समझौता कर लो, नहीं करेगा दुष्कर्म'

■ समझौता नहीं किया तो धमकाकर थाने से भगाया

भोपाल @ पत्रिका

patrika.com/Bureau

महिला अपराधों को लेकर मिसरोद पुलिस का शर्मनाक चेहरा फिर सामने आया है। रविवार सुबह कथित बजरंग दल कार्यकर्ता के खिलाफ दुष्कर्म की शिकायत करने थाने पहुंची महिला ने जब पुलिस की सलाह सुनी तो अवाक रह गई। थाने में मौजूद सब इंस्पेक्टर पीएस राजपूत दो घंटे तक कहानी की तरह महिला से दुष्कर्म का दर्द सुनता रहा। और फिर पीड़िता से कहा कि समझौता कर लो, अब वह दुष्कर्म नहीं करेगा। पीड़िता यह शर्मनाक सलाह सुनकर चुपचाप मुंह



छिपाकर थाने से गई। दरअसल, थाने पर भाजपा, बजरंग दल के सैकड़ों कार्यकर्ता मौजूद थे, जो समझौता करने का दबाव बना रहे थे। ऐसे में पुलिस ने केस दर्ज किए बिना महिला को धमकाकर भगा दिया। मिसरोद पुलिस की पहली लापरवाही नहीं है। इसके पहले लिबर्टी कॉलोनी निवासी 13 साल की बच्ची के अपहरण के बाद दुष्कर्म और हत्या के मामले में भी भारी लापरवाही सामने आई थी।

यह है मामला

नई बस्ती जाटखेड़ी निवासी 30 वर्षीय महिला का आरोप है कि मोहल्ले में रहने वाला कथित बजरंग दल कार्यकर्ता मान सिंह वर्मा शादी का झांसा देकर 13 वर्ष से उसका शारीरिक शोषण कर रहा था। अब वह शादी करने से इंकार कर रहा है। आप दिन उसके साथ मारपीट करता है।

महिला की शिकायत पर पुलिस ने इसके पहले युवक के खिलाफ मारपीट का मामला दर्ज किया था।

- कुंवर सिंह मुकती, धाना प्रभारी मिसरोद

Subir